



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1454/4 – 2006 ජූලි 17 වැනි සඳුදා – 2006.07.17

(ආණ්ඩුවේ බලයපිට ප්‍රසිද්ධ කරන ලදී)

## I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

1980 අංක 47 දරන ජාතික පාරිසරික පනත

එල්. ඩී. බී. 4/81 111.

1980 අංක 47 දරන ජාතික පාරිසරික පනතේ 32 වන වගන්තියේ (2) වන උපවගන්තිය යටතේ පරිසර අමාත්‍යවරයා විසින් සාදනු ලබන නියෝග.

මෙහිපාල සිරිසේන,  
පරිසර අමාත්‍ය.

2006 මැයි මස 14 වැනි දින,  
කොළඹ දී ය.

නියෝග

1. මේ නියෝග 2006 අංක 01 දරන (වැලි සහ මැණික් සඳහා ගවේෂණය කිරීම, පතල් හැරීම හා උකහා ගැනීම පිණිස උපකරණ භාවිතය තහනම් කිරීමේ) ජාතික පාරිසරික නියෝග යනුවෙන් හඳුන්වනු ලැබේ.

2. කිසිම තැනැත්තකු විසින්, යම් ජල දේහයක් තුළ හෝ එම ජල දේහය තුළ පිහිටි යම් දූෂක හෝ ගංඉවුර සහ රක්ෂිත සීමාව අතර ඇති ප්‍රදේශයෙහි හෝ යම් තහනම් උපකරණ භාවිතය මගින්, වැලි සහ මැණික් ලබා ගැනීම සඳහා ගවේෂණය කිරීම, කැණීම හෝ පතල් හැරීම නැතහොත් වැලි සහ මැණික් උකහා ගැනීම හෝ ඉවත් කිරීම ආරම්භ කිරීම, එම කටයුතුවල නියැලීම, දිගටම කරගෙන යාම හෝ අවසන් කිරීම නොකළ යුතු ය.

3. වැලි සහ මැණික් ලබා ගැනීමට ගවේෂණය කිරීම, කැණීම හෝ පතල් හැරීම නැතහොත් වැලි සහ මැණික් උකහා ගැනීම හෝ ඉවත් කිරීම සඳහා, තහනම් කරන ලද උපකරණ නොවන උපකරණ භාවිත කිරීම, පරිසර දූෂණයට හේතු වේ නම් හෝ එසේ කිරීමෙන් පරිසරයට හානි හෝ අලාභ සිදුවේ නම්, එසේ භාවිත කිරීම 4 වන නියෝගයට යටත්ව තහනම් කරන ලද ලෙස සැලකිය යුතු ය.

4. එසේ වුව ද ස්වාභාවික සංසිද්ධියක දී ජල දේහය තුළ හෝ ගංඉවුර සහ රක්ෂිත සීමාව අතර පිහිටි වෙනත් ප්‍රදේශයක් තුළ ස්වාභාවිකව ජලය ගලා යෑමට බාධාවක් වන පරිදි පිහිටි වැලි සහ ගල් සූරා ලබා ගැනීම හෝ ඉවත් කිරීම සඳහා එම උපකරණ භාවිත කළ හැකි ය.

5. මේ නියෝගවල පද සම්බන්ධයෙන් අන්‍යාර්ථයක් අවශ්‍ය වන්නේ නම් මිස -

“පරිසරය” යන්නෙහි 1980 අංක 47 දරන ජාතික පාරිසරික පනත මගින් ඒ යෙදුමට දී ඇති අර්ථය ම ඇත්තේ ය:

“කැණීම” යන්නට වැලි සහ මැණික් සඳහා හැරීම, සුරා ලබාගැනීම, බුල්බෝසර් කිරීම, ඉවත් කිරීම හෝ එක් ස්ථානයකින් වෙනත් ස්ථානයකට ගෙන යාම ඇතුළත් වේ.

“ගවේෂණය” යන්නෙන්, භූ විද්‍යාත්මක, භූ භෞතික හෝ භූ රසායනික පරීක්ෂණ මගින් ප්‍රාදේශීය භූගෝලීය තත්ත්වය සහ බණිජ තිබේද යන්නත්, ඒවායේ ප්‍රමාණය සහ ගුණාත්මක භාවයත්, නිශ්චය කිරීම සඳහා කරනු ලබන යම් ක්‍රියාකාරකමක් අදහස් වේ;

“උකහා ගැනීම” යන්නට අතින් හෝ යන්ත්‍රයක මාර්ගයෙන් පොළොවෙන් පස් සහ වැලි තෝරා ගැනීම, වෙන් කිරීම හෝ බෙදා වෙන් කිරීම ඇතුළත් වේ.

“පතල් හැරීම” යන්නට පොලේ තලය මතුපිට හෝ පොලේ තලය තුළ නොගැඹුරු හෝ ගැඹුරු කැණීම් අදහස් වේ.

“තහනම් උපකරණ” යන්නෙන් යම් අභ්‍යන්තර ජල දේහයක් තුළ හෝ ඒ තුළ පිහිටි යම් දූපතක හෝ ගංඉවුර සහ රක්ෂිත සීමාව අතර ප්‍රදේශයේ හෝ කැණීමෙන්, උකහා ගැනීමෙන් හෝ ඉවත් කිරීමෙන් වැලි සහ මැණික් ලබා ගැනීම සඳහා භාවිත කරනු ලබන බැකෝ යන්ත්‍ර, බුල්බෝසර් යන්ත්‍ර, උකහා ගැනීමේ යන්ත්‍ර ඇතුළුව මධ්‍යම පරිසර අධිකාරිය විසින් කලින් කල තහනම් කරනු ලැබිය හැකි යම් මෙවලම් හෝ ආම්පන්න අදහස් වේ;

“දූෂණය” යන්නෙහි, 1980 අංක 47 දරන ජාතික පාරිසරික පනතේ එම යෙදුමට දී ඇති අර්ථය ම ඇත්තේ ය;

“තැනැත්තා” යන්නට යම් ආණ්ඩුවේ දෙපාර්තමේන්තුවක්, සංස්ථාවක්, ව්‍යවස්ථාපිත මණ්ඩලයක්, පළාත් සභාවක්, පළාත් පාලන ආයතනයක්, සමාගමක්, වෙළෙඳ ව්‍යාපාරයක් හෝ පුද්ගලයකු අදහස් වේ.

“රක්ෂිත සීමාව” යන්නෙන්

- (i) ජලදේහය, ජලය ගලා යන මාර්ගයේ කවර ස්ථානයක් හෝ මීටර් විසිපහකට වඩා පළලක් ඇති පොදු ජල මාර්ගයක් හෝ ගංගාවක් නම්, එම ජල මාර්ගයේ හෝ ගංගාවේ ඉවුරේ සිට මීටර් හැටක් තුළ පැතිර පවතින ප්‍රදේශය ද;
  - (ii) ජලදේහය, ජලය ගලා යන මාර්ගයේ කවර ස්ථානයක් හෝ මීටර් විසිපහකට වඩා අඩු පළලක් ඇති පොදු ජල මාර්ගයක් වේ නම්, එම ජල මාර්ගයේ ඉවුරේ සිට මීටර් තිහක් තුළ පැතිර පවතින ප්‍රදේශය ද;
  - (iii) ජලදේහය, වැවක්, ජලාශයක් හෝ පොකුණක් නම් එහි උපරිම ජල සැපයුම් මට්ටමේ සිට මීටර් සියයක් දක්වා වූ දුරක් ද;
- අදහස් වේ;

“ජල දේහය” යන්නට ගංගාවක්, පොදු ජල මාර්ගයක්, වැවක්, ජලාශයක් හෝ පොකුණක් ඇතුළත් වේ.